

Script of Morning Gojri News Bulletin 26 August 2024 at 1015Hrs

مارننگ گو جری نیوز بلیٹن مورخہ 26 اگست 2024

یوہ آکا شوانی جموں بے محمد امین انجم تیں خبر سنو۔

PM Tringa

وزیر اعظم نریندر مو دی نے کل ریا سی مانہ دریا نے چناب ور دنیا غا سب تیں اچا ریلوے پُل اور ڈل جھیل سرینگر مانہ ترنگا ریلیاں غو خصوصی ذکر کیو۔ تے کہیو جے جھیڑو وی ان تصویراں مانہ دیکھے غو اُس مانہ غش پے جا ئے گو۔ انہاں نے کہیو جے اس طرح غی ریلیں 15 اگست تیں پہلاں جموں کشمیر غا بکھ بکھ حصاں مانہ منعقد ہو نیں۔ لیفٹنٹ گو رنر منوج سنہا نے وی سرینگر مانہ سب تیں بڑا جلوساں وچوں اک جلوس مانہ حصو لیو۔ ماہانہ کل ریڈیو پروگرام ”من کی بات“ پروگرام مانہ خطاب کرتاں واں وزیر اعظم نے کہیو جے ”ہر گھر ترنگا“ تے ”پورا دیش ترنگا“ نے یوم آزادی تقریبات غے مد نظر پوری اونچائی حاصل کی۔ وزیر اعظم نے کہیو جے مہم سنگ جڑی ویں حیران کرن آلی تصویر بانڈے آئیں ہیں۔

JK Polls

اسمبلی چناواں غا پہلا مرحلہ واسطے کاغذات نامزدگی پھرن غی خاطر صرف اک دن باقی رہ گیو ہے۔ تاں چناؤ مانہ حصو لین آلی سیا سی جماعت اپنا اپنا امید واراں غی فہرست مانہ حتمی شکل دین مانہ مصروف ہیں۔ اس سلسلہ مانہ 27 اگست اخیرى تا ریخ ہے تے اس طرح اج جنسٹمی غی چھٹی ہے۔ اس ضمن مانہ جن امیدواراں نے اجوں تک کاغذات نامزدگی داخل نہیں کرایا انہاں مانہ 27 تا ریخ تک ایسو کرنو وے گو۔ اس سلسلہ مانہ جموں کشمیر اسمبلی چناؤ با رے بھارتیہ جنتا پارٹی غی طرفوں امید واراں غی فہرست اج بعد دوپہر تک جا ری ہون غی امید ہے۔ اس با رے فیصلو پارٹی غی قومی چناؤ کمیٹی غی میٹنگ مانہ لیو گیو۔ جھیڑی کل قومی راجدھانی مانہ منعقد ہوئی مذکورہ میٹنگ وزیر اعظم نریندر مو دی غی قیادت مانہ لگی۔ پارٹی ذریعے غے مطابق میٹنگ مانہ امید واراں غاناپاں مانہ حتمی شکل دتی گئی لیکن اس با رے اعلان کرن تیں پہلاں پارٹی اک با ر پھر تیں امید واراں گا ناواں غو جائزو لے سکے۔ حالانکہ اجوں توڑی نہ ہی نیشنل کانفرنس اور نہ ہی کانگریس پارٹی نے اپنا امیدواراں غی فہرست جا ری کی۔ تے ایسو کجھ حلقاں مانہ سیٹاں غی سنجھیالی با رے اختلاف غی وجہ سنگ ہو رہیو ہے۔ ان دوہاں جماعتاں نے چناؤ تیں پہلاں غو اتحاد کیو ہے۔ غلام نبی آزاد غی قیادت آلی ڈیموکریٹک آزاد پارٹی نے 13 امید واراں ور مشتمل فہرست جاری کر دتی ہے۔ اسے طرح عام آدمی پارٹی نے وی 7 امید واراں غا ناواں غو اعلان کر دتو ہے۔ پی ڈی پی تے اپنی پارٹی نے پہلاں ہی کجھ امید واراں گا ناواں غو اعلان کر رکھیو ہے۔ واضع رہ جے جموں کشمیر مانہ اسمبلی چناواں گاپہلا مرحلہ مانہ جنوبی کشمیر غا 16 حلقاں اور جموں صوبہ غا ڈوڈہ، رام بن تے کشتواڑ غا 8 حلقاں مانہ 18 ستمبر مانہ ووٹ پایا جا نیں گا۔ پہلا مرحلہ غی خاطر کاغذات نامزدگی پھرن غی پہلک یعنی 27 اگست مانہ آخری تاریخ ہے۔

Shah Terrorism

مرکزی وزیر داخلہ امت شاہ نے کل کہیو جے غیر قانونی طریقہ نال نشیلی دوائیاں غو کارو بار ناصر ف بھارت واسطے اک خطرو بے بلکہ اک عالمی مسئلو وی ہے۔ اُنہاں نے کہیو جے غیر قانونی طریقہ نال نشیلی دوائیاں غو کاروبار کر غے کمايو گيو پيسو دہشت گردی جیسی مُلک مخالف سرگرمیاں واسطے وی استعمال ہو وے۔ چھتیش گڑھ مانہہ نشیلی دوائیاں غی صورتحال ور رائے پور مانہہ خطاب کرتاں وان جناب شاہ نے 4 طریقاں ور عمل کرن غی ضرورت ور زور پایو۔ جن مانہہ نشیلی دوائیاں غو پتو لانو، کاروباری مرکز تباہ کرنو، قصورواراں غی نشاندهی کرنی اور ان غی باز آبا دکاری شامل ہے۔

DGP Tunnels

پولیس غا ڈائریکٹر جنرل آر آر سوین نے کل اشارو دتو جے اسمبلی چناؤ غے مد نظر پاکستان تیں جموں کشمیر مانہہ دراندازی کرن واسطے اک سُرنگ غو استعمال کیو جاسکے۔ لیکن حفاظتی دستا چوکس ہیں اور اس طرح غی کوئی وی کوشش ناکام کر دتی جا ئے گی۔ اک انٹرویو مانہہ ڈی جی پی سوین نے کہیو جے حفاظتی دستا پُر امن طریقہ نال چناؤ منعقد کران غا پابندی ہیں۔ اُنہاں نے کہیو جے ہم نے پارلیمانی چناؤ غے دوران وی ایسا خطرنا غو مقابلو کیو تھو۔ جبہڑا اس سال اپریل مئی مہینہ مانہہ ہوا تھا۔ گرائیں دفاعی راکھاں غی خدمات غی تعریف کرتاں وان ڈی جی پی نے کہیو جے وی ڈی سی نانہہ حمایت دتی جا رہی ہے تے اُنہاں نانہہ رات مانہہ دیکھ سکنا آلا آلات سنگ لیس کیو جا رہیو ہے۔

Medical Camp

لوکاں اور اُن غا مال چوکھر غی بہتری یقینی بنان واسطے بھارتی فوج نے آیوش محکمہ غی میڈیکل ٹیم اور ضلع پونچھ غا مال چوکھر بارے محکمہ نال مل غے سیری خواجہ ضلع پونچھ مانہہ اک طبی کیمپ غو انعقاد کیو۔ کیمپ مانہہ 50 چوکھراں اور ڈیرھ سو تیں متا مریضاں نے شرکت کی اور اُنہاں نانہہ مفت دوائیاں وی دتی گئیں۔

DEO Kishtwar

ضلع چناؤ افسر کشتواڑ راجیش کمار شون نے کل تربیت تے جائزہ غا سلسلہ غی اک میٹنگ غی صدارت کی۔ یاه میٹنگ تمام نوڈل افسراں سنگ لائی گئی۔ جس مانہہ ضلع مانہہ آتا اسمبلی چناؤ واسطے تیاریاں غو جائزو لیو گیو۔ میٹنگ غے دوران بکھ بکھ معاملان غو جائزو لیو گیو، جن مانہہ افرادی قوت انتظام منصوبہ چناؤ عملہ نانہہ لیانو لے جانو، تربیتی انتظام، خرچہ نگرانی، سویپ سرگرمیاں، فلائنگ سکاڈ ٹیم، میڈیا تصدیق اور نگران کمیٹی ضابطہ اخلاق غی وفاداری، کنٹرول روم غو کم، ووٹر اندراج تے پولینگ اسٹیشناں غی صورتحال وغیرہ شامل ہیں۔ اس موقعہ ور سویپ بیداری ور خصوصی توجہ مرکوز کی گئی۔
